



लड़कों ने तीनों विभागों में अच्छा प्रदर्शन किया। हम सभी जानते हैं कि जब फखर चलते हैं तो वह कितना अच्छा खेलते हैं। हम बचे हुए मैचों को जीतने की कोशिश करेंगे। इस जीत से संभवतः आने वाले मैचों के लिए आत्मविश्वास मिलेगा। – बाबर आजम

पाकिस्तान टीम के कप्तान, अपनी टीम की प्रशंसा करते हुए।

जोकोविच, रुबलेव को हराकर रोलेक्स पेरिस मास्टर्स के फाइनल में पहुंचे

पेरिस, 5 नवंबर। नोवाक जोकोविच रोलेक्स पेरिस मास्टर्स के सेमीफाइनल में आंद्रे रुबलेव पर 5-7, 7-6 (3), 7-5 से जीत दर्ज करते हुए फाइनल में पहुंच गये हैं। शनिवार को यहां खेले गये सेमीफाइनल मुकाबले में टेनिस में एक नंबर रैंकिंग वाले जोकोविच ने अपनी जीत का सिलसिला जारी रखते हुए अपने करियर के रिकॉर्ड-विस्तारित 58वें मास्टर्स 1०00 फाइनल में पहुंच गये हैं। वह अब रिकॉर्ड-विस्तारित 40वें मास्टर्स 1०00 खिताब से एक जीत दूर हैं। जोकोविच की इस वर्ष की यह 50वाँ जीत है। वह एक ही वर्ष में 5० या अधिक मैच जीते का कारनामा 14 बार कर चुके हैं। वह ओपन में 14 अलग-अलग सत्र में 5० या अधिक मैच जीतने वाले तीसरे खिलाड़ी हैं और जिमी कॉनर्स के साथ दूसरे स्थान पर हैं। जोकोविच ने वर्ष 2०07 में (68), 2०08 में (64), 2009 में (78), 2०1० में (61), 2०11 में (70), 2०12 में (75), 2013 में (74), 2014 में (61), 2015 में (82), 2०16 में (65), 2018 में (53), 2019 में (57) और 2021 (55) जीत दर्ज की थी। जोकोविच अब अपने सातवें रोलेक्स पेरिस मास्टर्स खिताब से एक जीत दूर हैं। दुर्नर्मों के इतिहास में किसी अन्य खिलाड़ी ने इसे तीन से अधिक बार वह खिताब नहीं जीता है। जबकि जोकोविच छह बार रोलेक्स पेरिस मास्टर्स खिताब जीत चुके हैं। इसी के साथ उन्होंने मास्टर्स 1०00 के इतिहास में सर्वश्रेष्ठ जीत प्रतिशत के मामले में राफेल नडाल को पीछे छोड़ दिया है।

पाक पर धीमे ओवर के लिए लगा मैच फीस का 10 प्रतिशत जुर्माना

बेंगलुरु, 5 नवंबर। अंतरराष्ट्रीय क्रिकेट परिषद् (आईसीसी) ने विश्व कप 2०23 के कल खेले गये लीग मुकाबले न्यूजीलैंड के खिलाफ धीमी ओवर गति के लिए पाकिस्तान पर मैच फीस का 1० प्रतिशत जुर्माना लगाया गया है। मैच रेफरी रिची रिचर्डसन ने पाकिस्तान गेंदबाजों द्वारा अधिक समय लेने पर पाकिस्तान की टीम पर यह जुर्माना लगाया। आईसीसी की आज यहां जारी विज्ञित में बताया गया है कि खिलाड़ियों और खिलाड़ियों के सहयोगी स्टाफ के लिए आईसीसी की आचार संहिता के अनुच्छेद 2.22 के अनुसार निर्धारित समय में धीमी गेंदबाजी करने के लिए उनकी मैच फीस का 5 प्रतिशत जुर्माना लगाया गया है। पाकिस्तान के कप्तान बाबर आजम ने माफी मांग ली है और दी गई सजा स्वीकार कर ली है इसलिए औपचारिक सुनवाई की कोई आवश्यकता नहीं पड़ी।

सचिन ने किया एजेस फेडरल लाइफ इंश्योरेंस हैदराबाद हॉफ मैराथन 2023 का उद्घाटन

हैदराबाद, 5 नवंबर। अपने समय के दिग्गज क्रिकेट खिलाड़ी सचिन तेंदुलकर ने रविवार को एजेस फेडरल लाइफ इंश्योरेंस हैदराबाद हाफ मैराथन 2०23 का उद्घाटन किया। आज सुबह गांधीबावली स्टेडियम में आठ हजार उत्साही धावकों के बीच सचिन तेंदुलकर ने एजेस फेडरल लाइफ इंश्योरेंस हैदराबाद हाफ मैराथन को हरी झंडी दिखाई। सचिन ने सोशल मीडिया मंच एक्स पर लिखा, एजेस फेडरल लाइफ इंश्योरेंस हैदराबाद हाफ मैराथन 2०23 के लिए लगभग 8,०00 उत्साही धावकों को भाग लेते देखना शानदार था। मैं व्यक्तिगत रूप से दृष्टिबाधित धावकों के साहस से प्रभावित हुआ। वे हम सभी के लिए प्रेरणा हैं। हमारे ग्रह के स्वास्थ्य की देखभाल करना उतना ही महत्वपूर्ण है जितना कि हमारे स्वयं के स्वास्थ्य की देखभाल करना। इस दिशा में एक पहल यह है कि सभी मैराथन प्रतिभागियों की ओर से हमारे द्वारा 1० हजार पेड़ लगाए जा रहे हैं।

गढ़वाल ने वायुसेना को और ईमी ने सिटी एफसी को हराया

नयी दिल्ली, 4 नवंबर। गढ़वाल हीरोज ने शनिवार को शहीद भगत सिंह मेमोरियल फुटबाल टूर्नामेंट में भारतीय वायु सेना को 2-1 से हराया। दिन के दूसरे मुकाबले में सीआइएएसएफ और सुदेवा मुकाबला ड्रा रहा और दोनों टीमों बराबर अंक बांटे गये। वहीं नेहरू स्टेडियम में सुडेवा ने फ्रंटियर को 4-० से और ईमी ने सिटी एफसी को चार गोलों से हराया और महिला प्रीमियर लीग में जीत दर्ज की। अंबेडकर स्टेडियम पर खेले जा रहे शहीद भगत सिंह मेमोरियल फुटबाल टूर्नामेंट में गढ़वाल ने लालरम के गोल से वायुसेना पर बढ़त बनायी। लेकिन विवेक ने शानदार गोल से हिसाब बराबर कर दिया। अंततः सुमित ने बेहतरीन प्रो किक पर गोल कर वायुसेना को 2-1 से हरा दिया। कीर्ति को शानदार तिकड़ी और देविका के गोल से सुदेवा ने फ्रंटियर को आसानी से परास्त किया।

वीड बिलिंग में पैराग्लाइडिंग वर्ल्ड कप का रास्ता साफ : शर्मा

शिमला, 4 नवंबर। हिमाचल प्रदेश के कांगडा जिले में पैराग्लाइडिंग के लिए विश्व प्रसिद्ध बीड बिलिंग घाटी में छह महीने में अंतरराष्ट्रीय स्तर की दो प्रतियोगिताएं आयोजित होना गर्व की बात है। आयोजक बिलिंग पैराग्लाइडिंग एसोसिएशन के अध्यक्ष अनुराग शर्मा ने कहा कि एक्यूरेसी प्री वर्ल्ड कप और पैराग्लाइडिंग क्रॉस कंट्री प्री वर्ल्ड कप के सफल आयोजन के बाद आगामी वर्ष में वर्ल्ड कप के आयोजन का रास्ता साफ हो गया है। उन्होंने कहा कि पूर्व भारतीय जनता पार्टी शासन में पिछले चार वर्षों में यहां कोई भी प्रतियोगिता का आयोजन संभव नहीं हो सका था।

खेल जगत

आज का खिलाड़ी ▶



विराट कोहली

विराट ने सचिन के 49 वनडे शतकों के रिकॉर्ड की बराबरी कर ली है। यह रिकॉर्ड टूटेगा या नहीं यह तो भविष्य में पता चलेगा लेकिन इससे पहले विराट ने कुछ ऐसे कारनामे जरूर किए हैं जिनसे पार पाना आने वाले क्रिकेटरों के लिए करीब-करीब असंभव होगा। ऐसे ही 9

क्या आप जानते हैं ?... पाकिस्तान क्रिकेट टीम के पूर्व कप्तान जावेद मियांदाद छह विश्व कपों में भाग लेने वाले प्रथम और एकमात्र खिलाड़ी हैं।

राष्ट्रदूत उदयपुर, 6 नवम्बर, 2०23 **5**


रिकॉर्ड के बारे में जान लेते हैं। विराट कोहली बिना किसी लीगल डिलेवरी के विकेट लेने वाले दुनिया के पहले क्रिकेटर हैं। 2०11 में इंग्लैंड के खिलाफ करियर का पहला ओवर फेंकर आए विराट कोहली के ओवर की पहली बॉल अंपायर ने वाइड करार दी थी।

बर्थडे बाँय कोहली ने 49वीं वनडे सेंचुरी बनाई

क्रिकेट के भगवान कहे जाने वाले सचिन तेंदुलकर की बराबरी की

कोलकाता, 5 नवम्बर। बर्थडे बाँय विराट कोहली ने साउथ अफ्रीका के खिलाफ कोलकाता में खेले जा रहे वर्ल्ड कप मैच में सेंचुरी जमा दी है। यह विराट के करियर की 49वीं वनडे सेंचुरी है। उन्होंने इस फॉर्मेट में क्रिकेट के भगवान कहे जाने वाले सचिन तेंदुलकर की बराबरी कर ली है। आज हम दोनों खिलाड़ियों के वनडे फॉर्मेट में बनाए 49-49 शतकों का विश्लेषण करेंगे। इसमें हम देखेंगे कि इनकी शतक बनाने की फ्रिक्वेंसी क्या रही, किन टीमों के खिलाफ इन्होंने ज्यादा शतक जमाए और किस देश में बल्लेबाजी इनको सबसे ज्यादा रास आई। साथ ही यह भी देखेंगे कि इन खिलाड़ियों के शतक ने भारत की जीत में कितना कॉन्ट्रीब्यूशन दिया है।

1989 से इंटरनेशनल क्रिकेट खेलने वाले सचिन तेंदुलकर ने बतौर मिडिल ऑर्डर बल्लेबाज करियर की शुरुआत की थी। 1994 में उन्हें पहली बार ओपनिंग का मौका मिला। इसी साल उन्होंने वनडे फॉर्मेट में पहला शतक भी जमा दिया। सचिन का



पहला शतक उनके 79वें वनडे मैच में आया था। विराट ने बतौर ओपनर वनडे करियर की शुरुआत की। फिर कुछ पारियां नंबर-4 और नंबर-7 पर खेलने के बाद वे रेंगुलर तौर पर नंबर-3 पर खेलने लगे। उनका पहला वनडे शतक 14वें मैच में आया। कोई भी इंटरनेशनल क्रिकेटर सबसे

ज्यादा मैच अपने घर यानी अपने देश में खेलता है।

सचिन और विराट भी अपवाद नहीं हैं। लिहाजा इनके ज्यादा शतक भी घर में ही आए हैं। सचिन ने भारतीय पिचों पर 2० तो विराट ने 23 शतक जमाए हैं। अगली तस्वीर में दोनों सितारों के घर में, अपोनेंट



टीम के घर में और न्यूट्रल ग्राउंड पर वने वनडे शतकों का ब्रेकअप देखिए।

सचिन ने भारत के बाहर जिस देश में सबसे ज्यादा शतक जमाए हैं वह यूएई है। 9० के दशक में शारजाह में नियमित तौर पर क्रिकेट टूर्नामेंट होते थे। सचिन ने यूएई में 7 शतक जमाए हैं। श्रीलंका में उनके नाम

5 शतक हैं। भारत के बाहर यही दो देश हैं जहां सचिन ने वनडे में 5 या इससे ज्यादा शतक जमाए हैं। विराट ने भारत के बाहर तीन देशों में पांच या इससे ज्यादा शतक जमाए हैं। उन्होंने बांग्लादेश में 6 और ऑस्ट्रेलिया और श्रीलंका में 5-5 वनडे शतक जमाए हैं। बाकी देशों में दोनों के

शतकों का ब्रेकअप आप अगली तस्वीर में देख सकते हैं। शतक बनाने के लिए जहां तक अपोनेंट टीम का सवाल है तो सचिन और विराट दोनों को ऑस्ट्रेलिया, न्यूजीलैंड और श्रीलंका काफी पसंद रहे हैं। सचिन ने ऑस्ट्रेलिया के खिलाफ 9 वनडे शतक जमाए हैं। वहीं, विराट ने इस टीम के खिलाफ 8 शतक जमाए। न्यूजीलैंड के खिलाफ दोनों के नाम 5-5 शतक हैं।

श्रीलंका के खिलाफ सचिन ने 8 और विराट ने 1० शतक जमाए हैं। विराट ने वेस्टइंडीज के खिलाफ भी 9 शतक जमाए हैं। इस टीम के सामने सचिन के 4 शतक ही आए हैं। प्रतिद्वंद्वी टीमों के खिलाफ दोनों खिलाड़ियों के शतक का ब्रेकअप अगले ग्राफिक में देखिए। विराट कोहली के पहले 48 वनडे शतकों में से भारत को 4० में जीत मिली। यानी उनके 83 शतक भारत की जीत में आए। वहीं, सचिन के 49 शतकों में से भारत को 33 में जीत मिली थी। यानी सचिन के 67 शतक भारत की जीत में आए।

पाकिस्तान को हराकर भारत ने हासिल किया जौहर कप में कांस्य पदक

जोहोर बाहरू (मलेशिया), 4 नवंबर। भारत ने 11वें सुलतान जौहर कप में शनिवार को खेले गये रोमांचक मुकाबले में पेनाल्टी शूटआउट में पाकिस्तान को 3-3 (6-5) से हराकर कांस्य पदक जीत लिया। एक्शन से भरपूर इस मुकाबले में भारत के लिए अरुण साहनी (11), पूवना सबी (42) और कप्तान उत्तम सिंह (52) ने स्कोर किया, जबकि पाकिस्तान के सुफियान खान (33), अब्दुल कय्यूम (5०) और कप्तान शाहिद हजान (57) ने स्कोर किया। निर्धारित समय दोनों टीमों 3-3 से बराबरी पर थी। पेनल्टी शूटआउट में भारत के गोलकीपर मोहित एचएस ने शानदार रक्षक

की भूमिका निभायी और यह मुकाबला 6-5 शूटआउट से भारत के पक्ष में हो गया।

खेल की शुरुआत दोनों टीमों ने सावधानी से मौके तलाशने के साथ की लेकिन खेल के 11वें मिनट में अरुण साहनी ने रोहित के पास को गोल में तब्दील करने में कोई गलती नहीं की। दूसरे क्वार्टर में बराबरी की तलाश में पाकिस्तान ने दो पेनल्टी कॉर्नर अर्जित किए लेकिन उनमें से किसी का भी फायदा उठाने में असफल रहा। पाकिस्तान की कड़ी मेहनत दूसरे हाफ में रंग लाई जब सुफियान खान ने पेनल्टी कॉर्नर से गेंद को मोहित एचएस के जाल में डाल दिया। क्वार्टर में तीन

मिनट पहले पूवना सबी ने पेनल्टी कॉर्नर के जरिये भारत के लिये दूसरा गोल दामा। आखिरी क्वार्टर में दोनों टीमों के एक दूसरे पर जबरदस्त प्रहार किये। पाकिस्तान के अब्दुल कय्यूम ने एक और गोल कर मुकाबले को फिर बराबरी पर लाकर खड़ा कर दिया लेकिन कुछ ही मिनटों में कप्तान उत्तम सिंह ने पेनल्टी कॉर्नर पर गोल करके स्कोर 3-2 कर दिया। पाकिस्तान ने इस बीच कई पेनाल्टी कार्नर अर्जित किये मगर उसे सफलता मैच खत्म होने के तीन मिनट पहले मिली जब कप्तान शाहिद हजान ने अपने गोल से स्कोर 3-3 कर दिया और खेल को पेनल्टी शूटआउट में ले गए।

पाकिस्तान के अरशद लियाकत, हजान शाहिद, अब्दुल रहमान और अहतिशाम असलम ने पेनल्टी शूटआउट में नेट पर वापसी की, जबकि विष्णुकांत सिंह, राजिंदर सिंह, अंगद बीर सिंह और उत्तम सिंह ने अपने गोल के साथ जवाब दिया। विष्णुकांत सिंह और अरशद लियाकत ने अपने-अपने मौके को सडन डेथ में बदल दिया, हालांकि, अंगद बीर सिंह द्वारा मौके को बदलने के बाद भारत के गोलकीपर मोहित एचएस ने शाहिद हजान से पूरी तरह से निपटकर भारतीय जूनियर पुरुष हॉकी टीम के लिए शानदार जीत पक्की कर दी।

ओमान ने नेपाल को सुपर ओवर में 11 रन से हराया

कीर्तिपुर, 5 नवंबर। ओमान ने रविवार को पुरुष टी-2० विश्वकप एशिया क्वालीफायर फाइनल के रोमांचक मुकाबले के सुपरओवर में नेपाल को 11 रन से हरा दिया है। नेपाल ने आज सुबह टॉस जीतकर पहले बल्लेबाजी करते हुए कप्तान रोहित पांडेल के 37 गेंदों में नाबाद 52 रन और गुलशन झा 25 गेंदों में 54 रन के अर्धशतकीय पारी की बदैलत निर्धारित 2० ओवर में 184 रन का स्कोर खड़ा किया। इसके बाद नेपाल के गेंदबाजों ने अंतिम ओवरों में बेहतरीन प्रदर्शन करते हुए ओमान को 184 रनों पर रोककर मुकाबले को टाई कर दिया। सुपर ओवर ओमान ने 21 रन बनाये। वहीं नेपाल एक विकेट पर 1० रन ही बना सका और मुकाबला 11 रनों से हरा गया।

ऑस्ट्रेलिया से पार नहीं पा सका इंग्लैंड, 33 रन से हारा

अहमदाबाद, 5 नवंबर। मार्नस लाबुशेन (71) को शानदार पारी के बाद एडम जम्पा (21 रन पर तीन विकेट) के अलावा जेज गेंदबाजों के उम्दा प्रदर्शन की मदद से ऑस्ट्रेलिया ने शनिवार को इंग्लैंड को 33 रन से एक ओर हार झेलने पर मजबूर कर दिया। 2०19 के विश्व कप विजेता की सात मैचों में यह छठवाँ हार थी जिससे उसका स्थान अंतिम पायदान पर हो गया है।

नेत्रु मोदी स्टेडियम में ऑस्ट्रेलिया ने पहले बल्लेबाजी करते हुये 286 रन बनाये जिसके जवाब में गत विजेता इंग्लैंड की पूरी टीम 48.1 ओवर में 253 रन पर सिमट गयी।



झारखंड वीमेंस एशियन चैम्पियनशिप ट्रॉफी 2023 चीन ने कोरिया को 2-1 से हराया, भारत बनाम जापान मैच का बेसव्ही से इंतजार

रांची, 5 नवम्बर। एशियाई चैंपियंस ट्रॉफी में तीसरे और चौथे पोजिशन के लिए एशिया की दो बेहतरीन टीमों के बीच मुकाबला हुआ। यह मुकाबला कोरिया और चीन के बीच खेला गया। हालांकि चैम्पियनशिप में दोनों ही टीमों का परफॉर्मिेंस जैसा भी रहा हो पर आज दोनों ही टीमों ने अपना बेहतरीन प्रदर्शन करने की पुरजोर कोशिश की है।

राष्ट्रीय खेल : हॉकी मुकाबलों में झारखंड ने पंजाब, हरियाणा ने दिल्ली को हराया

पणजी, 5 नवंबर। राष्ट्रीय खेलों में रविवार को पुरुष हॉकी मुकाबलों में झारखंड ने पंजाब को, हरियाणा ने दिल्ली को हराया। वहीं उत्तर प्रदेश और तमिलनाडु तथा झारखंड और कर्नाटक के बीच खेले गये मुकाबले ड्रा पर छुड़े। झारखंड ने आज सुबह खेले गये मुकाबले में पंजाब को 1-० से हरा हरा दिया। पहले हाफ में दोनों टीमों कोई गोल नहीं कर सकी। दूसरे हाफ में झारखंड ने गोल दागकर बढ़त ली और उसे मैच के आखिर तक बनाये रखते हुए मुकाबला जीत लिया। वहीं दूसरे मुकाबले में हरियाणा ने दिल्ली को 5-1 से हराया। पहले हाफ दोनों ही टीमों कोई गोल नहीं कर सकी। वहीं दूसरे हाफ में हरियाणा ने चार और दिल्ली ने एक गोल किया। तीसरा हाफ गोल रहित रहा। चौथे हाफ में हरियाणा ने एक और गोलकर बढ़त को 5-1 कर मुकाबला अपने नाम कर लिया। उत्तर प्रदेश और तमिलनाडु के बीच खेले गया तीसरा 2-2 से ड्रा रहा। पहले हाफ में एक गोल हुआ।

इंग्लैंड की पारी को कम स्कोर पर समेटने में एडम जम्पा की भूमिका अहम रही जिन्होंने नर्सिफ रनो की गति पर अंकुश लगाया बल्कि अपनी टीम के लिये सर्वाधिक तीन विकेट झटके। उनके अलावा मिचेल स्टार्क,जॉश हेजलवुड और पैट कर्मिंस ने दो दो विकेट चटका कर इंग्लैंड के मनोबल को पूरी तरह तोड़ दिया।

इससे पहले स्टीव स्मिथ (44),मार्नस लाबुशेन (71) और कैमरन ग्रीन (47) की टिकाऊ पारियों के बावजूद ऑस्ट्रेलिया इंग्लैंड के पतन से लक्ष्य दूर होता चला गया जो अंततः हार का कारक बना।

झारखंड महिला एशियन चैम्पियंस ट्रॉफी रांची : भारत बनाम जापान में होगी खिताबी भिड़ंत

रांची, 5 नवंबर।भारत और जापान के बीच झारखंड महिला एशियन चैंपियंस ट्रॉफी रांची-2०23 का फाइनल मुकाबला खेला जाएगा। दोनों टीमों ने मरंग गोमक जयपाल सिंह मुंडा एस्टोर्टफ हॉकी स्टेडियम में अपने-अपने सेमीफाइनल मैच जीतकर खिताबी मुकाबले में प्रवेश किया। पहले सेमीफाइनल में जापान ने चीन को 2-1 से जबकि दूसरे सेमीफाइनल में भारत ने कोरिया को 2-० से मात दी। चीन और कोरिया के बीच अब कांस्य पदक मुकाबला खेला जाएगा। मलेशिया ने थाईलैंड को 1-० से हराकर पांचवां स्थान हासिल किया। फाइनल और कांस्य पदक मुकाबला रविवार को होगा। भारतीय महिला हॉकी टीम ने दूसरे सेमीफाइनल मुकाबले में शानदार शुरुआत की और पहले हाफ के अंदर ही 2-० की बढ़त बना ली। मेजबान टीम के लिए पहला गोल सलीमा टेटे ने 11वें मिनट में मैदान गोल के रूप में किया। इसके बाद विटुल वैश्रवनी फाल्के ने 19वें मिनट में पेनल्टी कॉर्नर को गोल में तब्दील करके मुकाबले में भारत की बढ़त को दोगुना कर दिया।

